

Пазіцыя

## Алесь Бяляцкі: На нашым баку маральнасць, праўда і ісціна



Алесь Бяляцкі

У Беларусі распачатая новая хвала рэпрэсіяў уладаў удачыненні да палітычных апанентаў і актыўістаў грамадзянскай супольнасці.. Допыты, ператрусы, затрыманні, арышты, ціск на адвакатаў, журналістаў... Ці здольная выжыць у такіх умовах грамадзянская супольнасць Беларусі? Чаго варта чакаць у бліжэйшы час?

На гэтыя пытаніні адказвае адзін з каардынатораў грамадзянскай кампаніі "Праваабаронцы за свабодныя выбары" Алесь БЯЛЯЦКІ.

- Як Вы ацэнъваеце сітуацыю, якая склалася на дадзены момант?

- У 1905 годзе царскія ўлады ў раёне плошчы Незалежнасці расстралілі дэманстрацыю менскіх рабочых, якія патрабавалі сацыяльных і палітычных правоў. І вось праз сто пяць гадоў мы пабачылі нешта падобнае. Надзвычай жорсткі разгон мірнай дэмансстрацыі, у выніку чаго ў маладых дзяўчат і хлопцаў разбітыя галовы, зламаныя руکі і ногі — гэта паказчык страху ўладаў. А дэмансстрацыя на самой справе была мірнай. Абсалютная большасць удзельнікаў нават і не бачыла і не чула, што купка невядомых людзей, чалавек у трыццаць, біла ў Доме Ураду шыбы. І міліцыя ім не перашкаджала да пэўнага часу. Выглядае на тое, што гэта была правакацыя, спецыяльна арганізаваная для разгону мірнай дэмансстрацыі. Улады спалохаліся. Ніхто не чакаў, што паслья запужванняў і

(Пачатак. Працяг на ст.2)

Экономіка

## Валерий Иванов: Приписки сплошь и рядом

Приписок в сельском хозяйстве быть не должно, заявил в конце января на заседании коллегии Министерства сельского хозяйства и продовольствия вице-премьер, депутат Палаты представителей от нашего региона Валерий Иванов.

»Приписки сплошь и рядом, скрываются вопиющие факты. По 300-500 т мяса приписываются», - цитирует Иванова БелТА. По его мнению, руководители сельхозорганизаций пытаются цифрами компенсировать свое бездействие. «Лучше получить за то, что недоработали, чем сфальсифицировать и получить ложное благополучие», - считает он.

Валерий Иванов призвал руководителей сельхозорганизаций навести на местах порядок. «Необходимо добиться реальной оценки состояния дел», - подчеркнул он. Если для лучшего ведения дел в сельхозорганизациях нужно изменение структуры управления, то оно будет, добавил вице-премьер. Он также считает, что нужно более детально проанализировать причины недобора зерна в прошлом году.

(Оконч. на ст.4)



# Алесь Бяляцкі: На нашым баку маральнасць, праўда і ісціна

(Працяг. Пач. на ст. 1)

строгіх папярэджванняў і Лукашэнкі, і генеральнага прокурора, і міністра ўнутраных справаў столькі людзей выйдзе на вуліцы Менску пратэставаць супраць фальсіфікацыяў выбараў.

Таму зараз улады нацэленая на тое, каб падавіць грамадскую актыўнасць і знішчыць усе незалежныя грамадзкія арганізацыі. Але выглядае, што ніхто не разгубіўся, хаця былі пацярпелыя і сярод журналістаў, і сярод грамадскіх дзеячаў, і сярод палітыкаў. Грамадзянская супольнасць супраціўляецца. Простыя людзі жадаюць дапамагчы пацярпелым. Стаяла чарга, каб перадаць вонратку тым, хто патрапіў на суткі. Ціск працягваеца, допыты і вобушукі лічацца ўжо сотнямі. У тым ліку вобушукі прайшли наофісах Беларускага Хельсінскага Камітэту і Праваабарончага цэнтра "Вясна", хаця ўсім вядома, што падчас гэтай прэзідэнцкай кампаніі нашыя арганізацыі зімаліся толькі назіраннем. Улады сеюць

страж і няўпэўненасць праз  
КГБ. Усё гэта нагадвае 30-я  
гады.

Я назваў бы гэту сітуацыю бойкай паміж праудай і няпраудай. Прычым улады атая-самліваюцца з няпраудай. Хаця сілы няроўныя, ва ўладаў тысячы амонаўцаў, кэгэбістаў, але на нашым баку маральнасць, прауда, ісціна. Беларуская грамаўдзянская супольнасць гатовая перажыць гэтую цяжкую часіну.

- Адной прауды ўсё ж не-  
дастакткова, без падтрымкі  
грамадства абысція немаг-  
чыма. Наколькі гэтая падт-  
рымка сёння адчувальная?

- Відавочна, што такія не-  
нормальныя паводзіны  
ўладаў, якія ўвогуле цяжка  
зразумець цывілізаваным люд-  
зям, выклікаюць асуджэнне ў  
беларускім грамадстве. Асаб-  
ліва гэта заўважна ў Менску,  
дзе людзі маюць магчымасць  
атрымліваць больш аб'екту-  
най інфармацыі, дзе шмат  
людей было на мітынгу і рас-  
павядзе праўду сваім знаё-  
мым, дзе грамадства не давя-  
рае афіцыйнымі газетамі і тэ-

лебачанню. Інтэрнэт у першыя дні пасля 19-га снежня праста гудзеў, і моладзь, якая актыўна карыстаецца інтэрнэтам, было бачна, зразумела, што адбылося. У афіцыйную версю падзеяў мала хто верыць. Шмат хто гаворыць, што гэта была няўклюдная правакацыя, спланаваная ўладамі і накіраваная на разгром апазіцыі, якая, аказваецца, мае немалую падтрымку ў беларускім грамадстве. А вось у беларускай правінцыі давер да афіцыйных СМІ большы. І там людзі маглі быць уведзеныя ў зман. Хаця, мне падаецца, што любому цвярдзенію мыслячаму чалавеку цяжка паверыць у "сусветную змову" супраць Беларусі, якую арганізавалі перад выбарамі Польшча і Германія. Гэтыя краіны якраз найбольш і цягнулі Лукашэнку ў Еўропу. Але патрабавалі элементарнай павагі да сваіх палітычных апанентаў. Гэты экзамен ён не здаў.

- Беларусь фактычна вяртае сабе ранейшую назуву “апошняй дыктатуры Еўропы”, на якую ўжо забыліся. З якімі краінамі вымаглі бы парадаўнаць Беларусь?

- Апазіцый ў нас заўсёды была і ёсьць падкрэслена міралюбная, і гэта акурат укладаецца ў цывілізаванасе разуменне апазіцыі. Яшчэ ад пачатку 1990-х быў абраны мірны шлях барацьбы за дэмакратычныя права. Нашая сітуацыя бліжэй за ўсё да Азербайджана, але, магчыма, трохі лепшая, бо грамадзянская супольнасць, як паказалі апошнія падзеі, у нас больш арганізаваная. Што тычыцца агульной сітуацыі, дзе пераследуюцца іншадумцы, то мы бліжэй за ўсё да краінаў трэцяга свету. Беларусь можна (Заканч. на ст. 3)



**Свяжі затрыманых 19 снежня ў сцен ізалятара на вул.  
Акрэсціна, 21 снежня 2010 года**

## Алесь Бяляцкі: На нашым баку маральнасць, праўда і ісціна

(Заканч. Пач. на ст. 1-2)

ставіць у адзін шэраг з Кубай, Зімбабве, Егіптам ды іншымі некаторымі афрыканскімі краінамі.

- Наколькі санкцыі Захаду здольныя паўплываць на ўлады для паляпшэння сітуацыі з правамі чалавека ў Беларусі?

- Я мяркую, што санкцыі і асуджэнне чыноўнікаў, якія да-тычныя да ўзурпацыі ўлады праз фальсіфікацыю вынікаў вы-бараў, якія маюць дачыненне да палітычных рэпрэсій, будуть адэкватнымі адказамі з боку єўрапейскіх краін. Но тое, што мы пабачылі ад уладаў – жаданне любым коштам утрымаць уладу, а Беларусь жа – член АБСЕ і брала на сябе абавязкі праводзіць выбары дэмакратычна і празрыста.

Брудныя выбары – гэта дакладнае вызначэнне того, што ў нас гэтым разам адбылося. Больш таго, ўлады ў канцы 2010 году яшчэ і офіс АБСЕ з Менску выгналі. Такое адчуванне, што беларускія чыноўнікі зусім страцілі галаву. Ніводная прыстойная краіна зараз не хоча мець з Беларуссю справу.

Але шмат што залежыць і ад нашага грамадства, мусіць прыйсці разуменне да кожнага, што яго дабрабыт, будучыня кожнага з нас і наших дзяцей, нашае спакойнае і ўпэўненасе, без страху і апаскі жыццё ў пагрозе ад той улады, якую мы сёння маем. У мяне ёсьць упэўненасць, аналіз паказвае, што ўлады вядуць усіх нас зусім не туды, дзе стабільнасць і дабрабыт, дзе паважаюцца права і годнасць кожнага чалавека. У выніку такой палітыкі мабыць усім беларусам ужо хутка прыйдзеца зацягнуць паясы. Мы мусім зразумець – што гэта і ёсьць вынік фальсіфікацыі на беларускіх выбарах.

## Факты

У ноч пасля завяршэння асноўнага дня гала-  
савання з 19 на 20 снежня ў выніку акцыі пра-  
тэсту супраць фальсіфікацыі вынікаў прэзі-  
дэнцкіх выбараў, якая прайшла ў цэнтры стал-  
іцы і была жорстка разагнаная спецназам,  
было затрымана больш за 700 чалавек. Сярод  
іх – кандыдаты на пасаду прэзідэнта Беларусі,  
іх давераныя асобы і кіраўнікі штабоў, у дачы-  
ненні да якіх адразу была ўзбуджана крымі-  
нальная справа па арт. 293 КК РБ “Масавыя  
беспарадкі”. Яе максімальная санкцыя — 15  
гадоў пазбаўлення волі. Паводле афіцыйнай  
інфармацыі лічба затрыманых па адміністра-  
цыйным артыкуле за ўдзел у несанкцыянава-  
ным мерапрыемстве - 639 удзельнікаў, сярод  
іх былі нават журналісты, якія выконвалі на  
Плошчы свае прафесійныя абавязкі.



АМАП хапае людзей пасля разгону Плошчы

ПЦ “Вясна” ажыццяўляе пастаянны маніторынг крымінальных справаў, узбуджаных перад і пасля праўядзення акцыі пратэста па выніках прэзідэнцкіх выбараў. На канец студзеня вядомы прозвішчы 33 абвінавачаных па справе аб масавых беспарадках, сярод якіх 5 былыя кандыда-  
таў у прэзідэнты. Уладзімір Някляеў, Андрэй Саннікаў, Мікалай Статкевіч і Алесь Міхалевіч  
разам з 29 іншымі абвінавачанымі ўтрымліваюцца пад вартай, 4 знаходзяцца пад падпіскай аб  
нявыездзе, сярод іх Віталь Рымашэўскі. Яшчэ 16 чалавек маюць статус падазраваных, з іх 5 –  
пад вартай, 9 – пад падпіскай аб нявыездзе, 2 – знаходзіцца па-за межамі краіны. Поўны спіс  
змешчаны на сайце ПЦ “Вясна”

## Каментары

Паколькі гэтыя звесткі могуць быць няпоўнымі, Праваабарончы цэнтр “Вясна” звязаеца да ўсіх, хто валодае дадатковай інфармацыяй і ведае пра іншых асобаў, якія падазраюцца альбо абвінавачваюцца па дадзенай справе, паведаміць на пошту: [infocenter8@gmail.com](mailto:infocenter8@gmail.com). У такім выпадку чалавеку зможуць аказаць паўнавартасную прававую і адвакацкую дапомогу.

Акрамя таго, праваабаронцы збираюць інфармацыю пра допыты і ператрусы, якія адбываюцца ў межах расследавання крымінальных справаў, узбуджаных па паслявыбарчых падзеях у Менску. На сайце “Вясны” публікуюцца адмысловыя табліцы. Калі ў іх адсутнічаюць звесткі пра факты праўядзення з вамі допыту ці ператрусу (у жылых памяшканнях, офісах вашых арганізацый), паведамляйце, калі ласка, на электронную скрыню [viasna@spring96.org](mailto:viasna@spring96.org).

# Валерий Иванов: Приписки сплошь и рядом

**(Оконч. Нач. на ст. 1)**



По его словам, средства, вкладываемые в развитие сельского хозяйства, недостаточно окупают себя. Хотя для этого есть объективные причины, в частности рост цен на энергоносители, однако много и субъективных факторов. Речь идет, например, о серьезных нарушениях технологической дисциплины в сельхозорганизациях. Хозяйства несут очень большие затраты на то, «чтобы перезимовали озимые». Кроме того, не видно соответствующего результата от вложения денег в закупку средств для защиты растений и борьбы с сорняками. Продолжает снижаться плодородие почв. «Рассчитывать на то, что в этом году придут какие-то шальные деньги, я вам не советую», - сказал Валерий Иванов, обращаясь к руководителям организаций сельскохозяйственного сектора.

Что же, похвально, что наконец-то правительство обратило внимание на огромные приписки, которые для нашего сельского хозяйства давно стали нормой. Особенно приятно, что инициатором борьбы с этим порочным явлением стал наш депутат Валерий Иванов. Это радует, тем более что в бытность Валерия Николаевича председателем Шкловского райисполкома многие руководители и специ-

алисты запомнили его как раз как сторонника выполнения прогнозных показателей любыми методами. Многие помнят, как пять лет тому назад Александр Григорьевич проводил целое совещание по поводу приписок в родном Шкловском районе. Стоит ли напоминать, что председателем Шкловского райисполкома был тогда как раз Валерий Иванов...

Ну а кто об этом забыл, мы напомним, приведя несколько цитат из газеты администрации президента Республики Беларусь «Советская Белоруссия»:

«Президент поручил Комитету государственного контроля провести всестороннюю проверку Шкловского района, акцентируя внимание на выполнении здесь социальных стандартов... Итоги проверки оказались, мягко говоря, неоднозначные... «Вскрытые недостатки просто удручают», — подытожил работу контролеров Президент. Проблемы проявились существенные. Если говорить об экономике, то здесь слишком высока кредиторская задолженность предприятий. Поиск рецептов оздоровления убыточных хозяйств ограничился их механическим объединением, что само по себе не может дать эффекта. Частные предприятия при этом намеренно занимают прибыль с целью уменьшить налоги. А государственные руководители занялись приписками. Этим грешили 6 хозяйств из 7 проверенных, что не может не наталкивать на мысль о массовом характере явления... Но больше всего Президента волнует состояние дел в тех сферах, в которых работают непосредственно с людьми. Катастрофически много недостатков в

работе торговли и системы бытового обслуживания. Ассортимент товаров в магазинах потребкооперации так же скучен, как и представления персонала о культуре обслуживания. В 18 магазинах Шкловского района зачастую нет муки, круп, мясных и рыбных продуктов, ниток, лампочек, моющих средств... В точках общепита жуткая антисанитария... Но самые вопиющие нарушения — в медицинском обслуживании населения... Люди из деревень вынуждены ехать ни свет ни заря в райцентр и там чуть ли не по полдня ждать своей очереди к доктору. Очереди у врачебных кабинетов — привычное, к сожалению, явление».

Впечатляет, не правда ли? А ведь мы процитировали только малую часть из объёмной программной статьи «СБ». Но даже этого хватает для появления вполне обоснованных сомнений в непреклонности Валерия Николаевича в борьбе с приписками. Тем более, что по итогам давних разборок в Шкловском районе абсолютное большинство чиновников свои места сумели сохранить, лишились должностей только главврач Шкловской райбольницы и председатель Шкловского райпо. Ну а руководители сельхозпредприятий остались «кіраваць» дальше. Как и Валерий Николаевич, который спустя три года пошёл на повышение и стал заместителем председателя Палаты представителей Национального собрания Республики Беларусь.

**Сергей Семенович**



Рэха падзеі

## Брудныя выбары — гэта дакладнае вызначэнне таго, што адбылося



Кіраўнік ЦВК Лідзія Ярмошына перад пачаткам прэс-канферэнцыі, Мінск, 20 снежня 2010 года

Каардынатары грамадзянскай кампаніі «Праваабаронцы за свабодныя выбары» упэйненыя, што мы яшчэ доўга будзем асэнсоўваць падзеі, звязаныя з выбарамі Прэзідэнта Рэспублікі Беларусь, якія завершылі 2010 год. Жорсткі разгон мірнай дэманстрацыі пратэсту супраць фальсіфікацыі вынікаў галасавання, што адбыўся на Плошчы Незалежнасці ў Мінску 19 снежня, збіццё яе ўдзельнікаў, адміністрацыйны і крымінальны перасып грамадзянаў сталі адлікам новага перыяду ў гісторыі краіны.

Грамадзянская ініцыятыва «Праваабаронцы за свабодныя выбары», мэтай якой з'яўлялася назіранне за выбарамі, ацэнка выбарчага працэсу з пункту гледжання беларускага выбарчага заканадаўства і міжнародных стандартоў свабодных і дэмакратычных выбараў, праводзілася на працягу трох месяцаў — з моманту авбяшчэння даты выбараў. У маніторынгу бралі ўдзел 80 доўгатэрміновых назіральнікаў, якія былі размеркаваныя па ўсёй тэрыторыі Беларусі і зарэгістраваныя ў тэрытарыяльных камісіях, а таксама 630 назіральнікаў, якія сачылі за ходам галасавання на 315 выбарчых участках ва ўсіх рэгіёнах краіны ў апошнія 6 дзён.

На прэс-канферэнцыі па выніках назірання падчас папярэдняга галасавання, якая прайшла 19 снежня 2010 году, праваабаронцы адзначылі, што Прэзідэнцкія выбары характарызуваліся шэрагам пазітыўных зменаў у параўнанні з папярэднімі, у тым ліку — большай павагай да грамадзянскіх і палітычных правоў падчас перадвыбарчай кампаніі. Аднак, у цэлым выбарчы працэс не адпавядаў шэрагу ключавых міжнародных стандартоў дэмагратычных выбараў.

Адсутнічаў роўны доступ да сродкаў масавай інфармацыі для ўсіх кандыдатаў,

(Заканч. на ст. 6)

Эканоміка

## Круглянскі раён: сумныя вынікі года

Выкананне прагнозных па-казычыкаў за 2010 год Круглянскім раёнам практична цалкам правалена.

За 2010 год аб'ём вытворчасці прамысловай прадукцыі ў бягучых цэнах склаў 943 млн. рублёў і зменшыўся ў параўнанні з 2009 годам у супастаўных цэнах на 1,9 %. Пры гэтым сярэднеспісавая колькасць прамысловы-выворчага персанала за 2010 год складаў 99 чалавек і ў параўнанні з 2009 годам павялічылася на 13,8 %. Ну і пра які рост вытворчасці працы можа ісці гаворка пасля гэтага...

У жывёлагадоўлі за 2010 год рэалізацыі жывёлы на ўбой зменшылася на 7,7 % і складаў 2016 тон.

Вытворчасць малака ў Круглянскім раёне параўнанні з 2009 годам павялічылася на 0,8 %. Пры гэтым рэалізацыя малака зменшылася у параўнанні з 2009 годам на 3,7 %. Што можна сказаць і які можна зрабіць вывод, — усё гэта нязначнае павышэнне вытворчасці малака, — чыстай вады прыпіскі. Гэта зразумела любому больш-менш дасведчанаму спецыялісту ў галіне сельскай гаспадаркі. Доказам гэтага з'яўляецца і той факт, што за 2010 год рэалізавана малака сельгасарганізацыямі 20,9 тыс. тон, што складае толькі 76,7 % ад агульнага аб'ёма вытворчасці. Удой малака на 1 карову ў параўнанні з 2009 годам скарачаўся на 131 кілаграм.

(Заканч. на ст. 7)



# Брудныя выбары — гэта дакладнае вызначэнне таго, што адбылося

(Заканч. пач. на стр. 5)



недэмакратычна былі сфермаваныя выбарчыя камісіі, напоўніцу несправядліва выкарыстоўваўся адміністратрыўны рэсурс на карысць дзеючага Прэзідэнта. І самае галоўнае — не было празрыстага падліку галасоў, што не дазваляе лічыць аб'яўленыя вынікі выбараў адлюстраваннем волевяўлення выбаршчыкаў.

Вялікае сумненне выклікала у назіральнікаў тое як захоўваліся бюлетэні падчас папярэдняга галасавання. Так, часам памяшканне са скрынямі для галасавання апячатвалася, а часам — не. Мліцынеры дзесьці знаходзіліся каля будынку, дзе праходзіла галасаванне, а дзесьці — у будынку, а ў некаторых выпадках іх пакідалі на ноч проста ўсярэдзіне памяшканнях са скрынямі. Тоё самае тычылася і месцазнаходжання члену камісіі падчас перапынку ў іх працы і пасля галасавання. Што яны рабілі за зачыненымі дзвярыма без назіральнікаў (бо, згодна з артыкулам 13 Выбарчага кодэкса, назіральнікі маюць права назіраць за выбарчым працэсам толькі падчас галасавання), апошнія бачыць не маглі. Гэта таксама не спрыяла даверу да чэснай працы выбарчых камісій.

Незалежныя назіральнікі звярнулі асаблівую ўвагу на прымус да датэрміновага галасавання, які адбываўся на

дзяржаўных прадпрыемствах і ўстановах, асабліва ў малых гарадах. Да таго ж факт прымусу, на якое масава скардзіліся грамадзяне, фактычна прызнаны ЦВК. Так, сакратар ЦВК Мікалай Лазавік сказаў: студэнтаў ніхто не прымушаў галасаваць датэрмінова, іх праста папрасілі. Але такія "просьбы" з'яўляюцца адкрытым выкарыстаннем адміністрацыінага рэсурсу, бо выбары ў нашай краіне — справа добраахвотная, і грамадзянін мае права не галасаваць зусім альбо галасаваць у абраны дзень.

Такім чынам, правабаронцы заявілі, што асноўная проблема заключаецца ў агульнай атмасфери стаўлення да выбараў, што не давала падставаў казаць пра адкрыгасць і празрыстасць працэсу волевяўлення беларускіх грамадзянаў..

Падцверджаннем гэтых словаў фактычна і стаў той масавы пратэст, які вывеў у цэнтр беларускай сталіцы дзесяткі тысяч аўтамобільных галасаваць чалавек — у многіх беларусаў даверу да выбарчых камісіяў, да афіцыйных вынікаў галасавання і справядлівага падліку галасоў не было.

"Крывавай нядзеляй" назвалі незалежныя сродкі масавай інфармацыі той позні вечар у Менску 19 снежня — жорсткі разгон і затрыманне больш за семсот удзельнікаў дэманстрацыі (сярод якіх трапляліся і выпадковыя людзі). Гвалтоўнае — збіццё кандыдата ў прэзідэнты Уладзіміра Някляева яшчэ тады, калі нават яшчэ ішло галасаванне. На раніцу амаль усе альтэрнатыўныя кандыдаты аказаліся за кратамі. Пасля выбарчыя падзеі яскрава прадманістравалі, што час лібералізацыі скончыўся, сітуацыя

з правамі чалавека значна пагоршылася, улады ізноў вярнуліся да палітычнага перасыледу сваіх апанентаў. У выніку ў краіне зноў з'явіліся палітычныя зыняволеныя, абавінавачаныя па арт. 293 КК РБ — "Арганізацыя і ўдзел у масавых беспарадках". Сёння іх 33, яшчэ 16 знаходзяцца пад падпісакаю, але іх колькасць расце з кожным днём.

Паслявыбарчы падзеі былі шокам для замежных назіральнікаў і паслужылі адной з прычынаў непрызнання выбараў місіяй АБСЕ (Арганізацыя па бяспечы і супрацоўнству ў Еўропе) свободнымі і дэмакратычнымі. "Беларусі яшчэ трэба будзе прайсці вялікі шлях, каб выкананыя абавязацельствы ў рамках АБСЕ", — адзначыў кіраунік місіі кароткатэрміновых назіральнікаў БДІПЧ АБСЕ Тоні Лойд.

У адказ беларускія ўлады прынялі рашэнне зачыніць Офіс АБСЭ ў Менску.

## Даведка "Паходні":

Інфармацыю пра кампанію «Праваабаронцы за свободныя выбары», а таксама ўсе спраўядлівасці можна знайсці на сайце Праваабарончага цэнтра «Вясна» [www.spring96.org](http://www.spring96.org).

## Криминал в Быхове

25 января днем в дом 79-летней жительницы д. Обидовичи Быховского района, которая является инвалидом 2-й группы, зашли неизвестные женщины под предлогом погадать...

После «сказок» о прошлом и пророчестве о будущем сельчанка лишилась 14 млн. рублей! Все силы райотдела милиции брошены на раскрытие этого преступления.

## Круглянскі раён: сумныя вынікі года



(Заканч. Пач. на ст. 5)

Валавы збор збожжа і зернебабовых культур ў вазе пасля дапрацоўкі за 2010 год па ўсіх катэгорыях гаспадараў склаў 41,2 тыс. тон, што на 13,6 % ніжэй узроўню 2009 года.

Ільновалакна ў 2010 годзе атрымана 716,1 тоны, што на 8,2 % менш, чым у 2009 годзе.

Бульбы сабрана 27,5 тыс. тон, што складае 110,1 % к мінуламу году. Пры гэтым у асабістых падсобных гаспадарках насельніцтва сабрана 97,2 % ад агульнай колькасці бульбы. Як кажуць, пішы, колькі хочаш, праверыць усё роўна немагчыма...

Валавы збор гародніны склаў у 2010 годзе 7,2 тыс. тон, што на 0,5 % вышэй узроўню 2009 года. І пры гэтым зноў жа 96,6 % ураджая сабрана ў гаспадарках насельніцтва.

Ураджайнасць сельскагас-

падарчых культур ва ўсіх катэгорыях гаспадараў з аднаго гектара і ў параўнанні з 2009 годам наступная: збожжавыя і збожжабабовыя – 30,8 цэнтнера альбо 88,8 %; ільновалакно – 5,9 ц (79,7 %); бульба – 243 ц (108 %), гародніна – 209 ц (99 %). Лічбы кажуць самі за сябе...

Пры гэтым грошай ў эканоміку раёна было ўкладзена шмат. За 2010 год інвестыцыі ў асноўны капітал на развіццё эканомікі і сацыяльнай сферы Круглянскага раёна за лік ўсіх крыніц фінансавання склалі 79,5 млрд. руб., альбо 114,6 % к узроўню 2009 года.

За 2010 год уведзены ў эксплуатацыю жылыя дамы агульнай плошчай 10358 кв. метраў (99,9 % к узроўню 2009 года) і толькі 76,7 % к заданню на 2010 год.

Агульная запазычанасць арганізацый аграрнамысловага комплекса Круглянскага раёна па бюджетным пазыкам склала на 1 студзеня 2011 года 4981,4 млн. рублёў, у тым ліку пратэрмінаваная – 1593,2 млн. рублёў.

Можна канстатаваць толькі тое, што разлічыцца з гэтай запазычанасцю працаўнікі аграрнамысловага комплекса Кругляншчыны не змогуць ніколі...

Іван Барысаў

## Авария в Шкловском районе

18 января в 17:10 в Шкловском районе 28-летний житель поселка Болобасово, управляя автомашиной «Рено Меган» вблизи деревни Богушовка, не выбрал безопасную скорость движения и столкнулся с движавшимся в попутном направлении погрузчиком «Амкодор». Иномарка съехала в кювет и опрокинулась. В результате ДТП 21-летний пассажир «Рено» получил закрытую черепно-мозговую травму, перелом челюсти и был госпитализирован.

### Анекдот дня

**Рецепт хлеба: мука, вода, дрожжи, сахар... Но если не класть муки, то получившийся за те же деньги продукт будут брать еще охотнее!**

## Наши кадры

Да мяне, як да выдаўца незалежнай газеты “Паходня”, пастаянна звяртаецца даволі шмат людзей, якія хочуць даведацца аб тым, чым займаецца зараз той ці іншы чалавек, які раней працаваў у нашым рэгіёне, а пасля куды-небудзь з'ехаў. Чытчачоў нашай газеты цікавіць дзялейшы лёс людзей, якія пакінулі след у жыцці нашага рэгіёна. Таму мы вырашылі зрабіць пастаяннай рубрыку “Наши кадры”, якая раней перыядычна з'яўлялася у нашай газеце. У ёй мы будзем рэгулярна распавядаць аб тых людзяx, лёс якіх цікавіць нашых чытчачоў. І першы матэрыял у нашай рубрыцы будзе пра былога старшыню Бялыніцкага райвыканкама Аляксандра Ільянава.

**Аляксандар  
Мікалаевіч кіруе  
ў Мінскім раёне**



**Аляксандар Ільянаў**

Апошнім часам да мяне звярнулася ўжо некалькі чалавек, якія задавалі адно і тое пытанне: дзе зараз знаходзіцца былы старшыня Бялыніцкага райвыканкама Аляксандар Ільянаў? (Зак. на ст. 8)

## Аляксандр Мікалаевіч кіруе ў Мінскім раёне

(Заканч. Пач. на ст. 7)

Свой вялікі інтарэс бялыча-не тлумачаць тым, што да іх даходзяць самыя розныя чуткі пра тое, чым займаецца зараз Аляксандр Мікалаевіч. І сапраўды, чаго мне толькі не расказвалі цікаўныя землякі пра былога старшыню Бялыніцкага райвыканкамама...

Распавяду крыху пра тое, як сапраўды склаўся далейшы лёс Аляксандра Мікалаевіча пасля таго, як ён перастаў працеваць у нашым раёне.

Аляксандр Ільянаў пасля "адсідкі" быў накіраваны ў Дрыбінскі раён, аднак не шэраговым супрацоўнікам сельскай гаспадаркі, а старшынёй праўлення СВК "Чэрнёўка". Трэба сказаць, што адразу ж пасля прызначэння Аляксандра Мікалаевіча ў раней занядбалую гаспадарку ракой пачялі грошы, пачала паступаць самая разнастайная тэхніка. Не дзіўна, што ў самых розных газетах пачалі з'яўляцца артыкулы пра добрага кіраўніка Аляксандра Ільяна-ва і перспектывную гаспадарку ў Дрыбінскім раёне. У 2009 годзе Аляксандр Мікалаевіч нават быў прызнаны чалавекам года Дрыбінскага раёна. Дарэчы, уся былая каманда Аляксандра Мікалаевіча, якая раней працеваала ў Бялыніцкім раёне, дапамагала яму кіраваць СВК "Чэрнёўка".

Неабходна адзначыць, што, па чутках, сам Аляксандр Мікалаевіч не вельмі жадаў працеваць у Дрыбінскім раёне, ён хацеў вярнуцца ў запаўшы яму ў душу Бялыніцкі раён. Нездарма ў 2009 – пачатку 2010 года сярод супрацоўнікаў шэрагу арганізацый хадзілі чуткі, што менавіта Ільянаў павінен іх узначаць. Мне аб гэтым распавядалі пе-рыядычна то супрацоўнікі ААТ

"Новая Друць", то работнікі СВК "Калгас "Радзіма", потым пачалі хвалявацца супрацоўнікі Бялыніцкага жылкамгасу. Запомніўся бялынічанам Аляксандр Мікалаевіч...


Трэба сказаць, што некаторыя з гэтых чутак мелі пад сабой пэўную аснову. Сярод супрацоўнікаў Бялыніцкага райвыканкамама даўно не з'яўляецца сакрэтам, што вельмі хацеў, каб пасля свайго вызвалення з-за кратай Аляксандра Ільянаў узначаліў СВК "Калгас Радзіма", былы старшыня Магілёўскага аблвыканкама Барыс Батура. Пры гэтым ён спасылаўся на тое, што такі выдатны кіраўнік, як Аляксандр Лапацентаў, ужо вельмі хворы, каб кіраваць гэтай гаспадаркай. Памятаю, што мяне тады здзіўляла, чаму б было, калі Аляксандр Ільянаў такі добры кіраўнік і так падыходзіць для нашага раёна, не прапанаваць яму узначаліць, напрыклад, УКСП "Саўгас "Іскра", які тады яшчэ існаваў, каб ён мог праявіць усе свае выдатныя арганізтарскія здольнасці і "падняць" гаспадарку. Дык не, "Радзіма", якую менавіта Аляксандр Лапацентаў зрабіў адной з лепшых гаспадарак вобласці і нашай краіны... У рэшце-рэшт з гэтай задумы былога кіраўніка воблаці нічога не атрымалась.

Прабачце за адступленне, шаноўныя чытачы. Аляксандр Мікалаевіч затрымаўся на пасадзе старшыні СВК "Чэрнёўка" не вельмі доўга, быўшы сябры не забыліся на яго, і напрыканцы 2010 года ён быў прызначаны выконваючым абавязкі кіраўніка адной з буйнейшых гаспадарак блізкага да сталіцы Мінскага раёна – РУП "Племптушкавод "Беларускі". Супадзенне гэта,

альбо не, не ведаю, аднак адбылося гэта прызначэнне ў хуткім часе пасля таго, як Мінскай вобласцю стаў кіраваць былы губернатар Магілёўшчыны Барыс Батура. Кажуць, што ў Аляксандра Мікалаевіча вельмі добрыя адносіны з Барысам Сцяпанавічам... Дарэчы, за "каманду" Аляксандра Мікалаевіча таксама можна не хвалявацца, спецыялісты зараз дапамагаюць яму кіраваць птушказаводам.

Ну а СВК "Чэрнёўка" зараз кіруе М. В. Мацкевіч. Знаёмыя спецыялісты Дрыбінскага рэспубліканскага сельгасхарчу кажуць, што ў новага кіраўніка вельмі шмат проблем: трэба шукаць грошы на выплату зарабатнай платы, у гаспадаркі вельмі вялікія даўгі...

**Сяргей Семяновіч**



### Аб'ява

Калі вы хочаце аказаць дапомогу зняволеным па палітычным матывам, падпісаць хадайніцтва за іх вызваленне, даслаць ім ліст альбо паштоўку, даведацца інфармацыю аб замрывах ці наогул прыняць удзел у акцыі салідарнасці, тэлефонуцце на нумар +375 299 136 125 (Барыс Вырвіч).



Грамадска-палітычная газета. Выдаецца на беларускай і рускай мовах, распаўсюджваецца бясплатна

Бялыніцкі раён, в. В.Машчаніца. Тэл. 8 (02232) 37-110, 37-365. Выдавец Вырвіч Барыс Іванавіч. Наклад. 299 асобнікаў. Надрукавана на ўласным аbstялеванні. Падпісаны ў друку 31.01.2011 г. у 23-00.